

హనుమత్ సీతాలక్ష్మణభరతశత్రుఘ్నపరివారసమేత శ్రీరామచంద్రపరబ్రహ్మణే నమః

• సకలకర్మసిద్ధికి
శ్రీమద్రామాయణ పారాయణం •

భసలాభము కలుగుటకు



పారాయణ చేయవలసిన సర్గలు

భసలాభము కలుగుటకు
అయోధ్యకాండ - 32 వ సర్గ
45 శ్లోకాలు

పారాయణ శ్లోకాల సంఖ్య - 45 శ్లోకాలు

అథ సంకల్పః

శ్రీమదఖిలాండకోటిబ్రహ్మాండనాయకస్య, శ్రీపద్మావతీజానేః, శ్రీవేంకటేశ్వర
పరబ్రహ్మణః, రూపాంతరభూతస్య, శ్రీరామచంద్రప్రభోః, అనుగ్రహేణ, అస్మిన్,
సర్వజగదుపద్రవకాలే, ప్రపంచశాంత్యర్థమ్, అతి శీఘ్రమేవ, విషూచికా క్రిమేః,
వినాశనార్థం, సర్వప్రపంచస్య, విశిష్య, భారతదేశస్య, ఉత్తరోత్తర, శుభసంపత్సమృద్ధ్యర్థం,
దేశస్యాస్య, శత్రుదురాక్రమణ, ఆర్థికమాంద్య, ప్రజాకల్లోలాది, సర్వపీడానివృత్త్యర్థం,
ఏతద్ దేశస్థిత, సర్వజనేషు, సౌమనస్య, సాదరభావనా సిద్ధ్యర్థం, హిందూధర్మాభిధానస్య,
సనాతన ఆర్షధర్మస్య, సర్వోన్నతిసిద్ధ్యర్థం, తద్ధర్మ ప్రతికూలతా, పరిహారార్థం,
వైరిక్షయార్థం, గోసంరక్షణార్థం చ, విశేషతః, ఏతాదృశ, జగత్కళ్యాణకర, కార్యక్రమ-
నిర్వహణశీలస్య, శ్రీమత్తిరుమల తిరుపతి దేవస్థానస్య, సర్వతోముఖాభివృద్ధ్యర్థం,
అక్షరలక్షాత్మక, సీతాలక్ష్మణహనుమత్సమేత, శ్రీరామమూలమంత్రానుష్ఠాన, తర్పణ,
హోమపూర్వకం, అస్మదుపాత్తేషు, ధార్మికకర్మసు, పుష్కలధనావాప్త్యర్థం, శ్రీమద్వాల్మీకి
రామాయణాంతర్గతే, అయోధ్యాకాండే, యాత్రాదానాత్మక, ద్వాత్రింశస్సర్గపారాయణం,
ఆచార్యముఖేన, అన్యోన్యసాహాయ్యేన, లోకకళ్యాణార్థం, కరిష్యామహే.

శ్రీ రామప్రార్థన

రామాయ రామభద్రాయ రామచంద్రాయ వేదసే ।

రఘునాథాయ నాథాయ సీతాయాః పతయే నమః ॥ 1 ॥

శ్రీ ఆంజనేయ ప్రార్థన

గోష్పదీకృతవారాశిం మశకీకృతరాక్షసం ।

రామాయణమహామాలారత్నం వందే నిలాత్మజమ్ ॥ 2 ॥

శ్రీ వాల్మీకి ప్రార్థన

కూజంతం రామ రామేతి మధురం మధురాక్షరమ్ ।

ఆరుహ్య కవితాశాఖాం వందే వాల్మీకి కోకిలమ్ ॥ 3 ॥

శ్రీరామచంద్రపరబ్రహ్మణే నమః

అథ శ్రీమద్రామాయణే ఆదికావ్యే అయోధ్యాకాండే ద్వాత్తింశస్సర్గః

రామభద్ర మహేష్వాస రఘువీరన్యసోత్తమ ।

భో దశస్యాన్తకాఽస్మాకం రక్షాం దేహి శ్రియం చ తే ॥

తతశ్శాసనమాజ్ఞాయ భ్రాతుశ్శుభతరం ప్రియమ్ ।

గత్వా స ప్రవివేశాశు సుయజ్ఞస్య నివేశనమ్ ॥ 32.1 ॥ (2 సార్లు)

తం విప్రమగ్న్యూగారఘం వందిత్వా లక్ష్మణోఽబ్రవీత్ ।

సఖేఽభ్యాగచ్ఛ పశ్య త్వం వేశ్మ దుష్కరకారిణః ॥ 32.2 ॥

తతస్సంధ్యాముపాస్యాశు గత్వా సామిత్రిణా సహ ।

జుష్టం తత్ప్రావిశల్లక్ష్యా రమ్యం రామనివేశనమ్ ॥ 32.3 ॥

తమాగతం వేదవిదం ప్రాంజలిస్సీతయా సహ ।

సుయజ్ఞమభిచక్రామ రాఘవోఽగ్నిమివార్చితమ్ ॥ 32.4 ॥

జాతరూపమయైర్ముఖ్యైః అంగదైః కుండలైశ్శుభైః ।

సహేమసూత్రైర్మణిభిః కేయూరైర్వలయైరపి ॥ 32.5 ॥

అన్యైశ్చ రత్నైర్బహుభిః కాకుత్స్థః ప్రత్యపూజయత్ ।

సుయజ్ఞం స తదోవాచ రామస్సీతా ప్రచోదితః ॥ 32.6 ॥

హారం చ హేమసూత్రం చ భార్యాయై సౌమ్య హారయ ।

రశనాం చాధునా సీతా దాతుమిచ్ఛతి తే సఖే ॥ 32.7 ॥

అంగదాని విచిత్రాణి కేయూరాణి శుభాని చ ।

ప్రయచ్ఛతి సఖే తుభ్యం భార్యాయై గచ్ఛతీ వనమ్ ॥ 32.8 ॥

పర్యంకమగ్ర్యస్తరణం నానారత్నవిభూషితమ్ ।

తమపీచ్ఛతి వైదేహీ ప్రతిష్ఠాపయితుం త్వయి ॥ 32.9 ॥

నాగశ్శత్రుంజయో నామ మాతులోఽయం దదౌ మమ ।

తం తే గజసహస్రేణ దదామి ద్విజపుంగవ ॥ 32.10 ॥

ఇత్యుక్తస్స హి రామేణ సుయజ్ఞః ప్రతిగృహ్య తత్ ।

రామలక్ష్మణసీతానాం ప్రయుయోజాఽశిషశ్శుభాః ॥ 32.11 ॥

అథ భ్రాతరమవ్యగ్రం ప్రియం రామః ప్రియంవదః ।

సామిత్రిం తమువాచేదం బ్రహ్మేవ త్రిదశేశ్వరమ్ ॥ 32.12 ॥

అగస్త్యం కౌశికం చైవ తావుభౌ బ్రాహ్మణోత్తమౌ ।

అర్చయాఽహూయ సామిత్రే రత్నైస్సస్యమివామ్బుభిః ॥ 32.13 ॥

తర్పయస్య మహాబాహూ గోసహస్రైశ్చ మానద ।

సువర్ణై రజత్కైశ్చైవ మణిభిశ్చ మహాధవైః ॥ 32.14 ॥

కౌసల్యాం చ య ఆశీర్భిః భక్తః పర్యుపతిష్ఠతి ।

ఆచార్యస్తైత్తిరీయాణామ్ అభిరూపశ్చ వేదవిత్ ॥ 32.15 ॥

తస్య యానం చ దాసీశ్చ సౌమిత్రే సప్రసదాపయ ।
 కాశేయాని చ వస్త్రాణి యావత్తుష్యతి స ద్విజః ॥ 32.16 ॥
 సూతశ్చిత్రరథశ్చార్యః సచివస్సుచిరోషితః ।
 తోషయైసం మహారైశ్చ రత్నైర్వస్త్రైర్దనైస్తథా ॥ 32.17 ॥
 పశుకాభిశ్చ సర్వాభిః గవాం దశశతేన చ ।
 యే చేమే కఠకాలాపా బహవో దణ్డమాణవాః ॥ 32.18 ॥
 నిత్యస్వాధ్యాయశీలత్వాత్ నాన్యత్కర్వంతి కించన ।
 అలసాస్సౌదుకామాశ్చ మహతాం చాపి సమ్మతాః ।
 తేషామశీతియానాని రత్నపూర్ణాని దాపయ ॥ 32.19 ॥
 శాలివాహసహస్రం చ ద్వే శతే భద్రకాంస్తథా ।
 వ్యంజనార్థం చ సౌమిత్రే గోసహస్రముపాకురు ॥ 32.20 ॥
 మేఖలీనాం మహాసంఘః కౌసల్యాం సముపస్థితః ।
 తేషాం సహస్రం సౌమిత్రే ప్రత్యేకం సప్రసదాపయ ॥ 32.21 ॥
 అమ్బా యథా చ సా నందేత్ కౌసల్యా మమ దక్షిణామ్ ।
 తథా ద్విజాతీంస్తాన్ సర్వాన్ లక్ష్మణార్చయ సర్వశః ॥ 32.22 ॥
 తతస్సపురుషవ్యాఘ్రః తద్దనం లక్ష్మణస్స్వయమ్ ।
 యథోక్తం బ్రాహ్మణేంద్రాణామ్ అదదాద్దనదో యథా ॥ 32.23 ॥
 అథాఽబ్రవీద్బాష్పకలాన్ తిష్ఠతశ్చోపజీవినః ।
 సప్రసదాయబహుద్రవ్యమ్ ఏకైకస్యోపజీవనమ్ ॥ 32.24 ॥
 లక్ష్మణస్య చ యద్వేశ్మ గృహం చ యదిదం మమ ।
 అశూన్యం కార్యమేకైకం యావదాగమనం మమ ॥ 32.25 ॥
 ఇత్యుక్త్వా దుఃఖితం సర్వం జనం తముపజీవినమ్ ।
 ఉవాచేదం ధనాధ్యక్షం ధనమానీయతామితి ॥ 32.26 ॥
 తతోఽస్య ధనమాజప్రూః సర్వమేవోపజీవినః ।
 స రాశిస్సుమహాంస్తత్ర దర్శనీయో హ్యదృశ్యత ॥ 32.27 ॥
 తతస్సపురుషవ్యాఘ్రః తద్దనం సహలక్ష్మణః ।
 ద్విజేభ్యో బాలవృద్ధేభ్యః కృపణేభ్యోఽహ్యదాపయత్ ॥ 32.28 ॥
 తత్రాసీత్ పింగళో గార్గ్యః త్రిజటో నామ వై ద్విజః ।
 ఉంఛవృత్తిర్వనే నిత్యం ఫాలకుద్దాలలాంగలీ ॥ 32.29 ॥
 తం వృద్ధం తరుణీ భార్యా బాలానాదాయ దారకాన్ ।
 అబ్రవీద్బాహ్మణం వాక్యం దారిద్ర్యేణాభిషీడితా ॥ 32.30 ॥
 అపాస్య ఫాలం కుద్దాలం కురుష్వ వచనం మమ ।
 రామం దర్శయ ధర్మజ్ఞం యది కించిదవాప్స్యసి ॥ 32.31 ॥

స భార్యావచనం శ్రుత్వా శాటీమాచ్ఛాద్య దుశ్చదామ్ ।

స ప్రాతిష్ఠత పన్థానం యత్ర రామనివేశనమ్ ॥ 32.32 ॥

భృగ్వంగిరసమం దీప్త్యా త్రిజటం జనసంసది ।

ఆపంచమాయాః కక్ష్యాయాః వైనం కశ్చిదవారయత్ ॥ 32.33 ॥

స రాజపుత్రమాసాద్య త్రిజటో వాక్యమబ్రవీత్ ।

నిర్ధనో బహుపుత్రోఽస్మి రాజపుత్ర మహాయశః ॥ 32.34 ॥

ఉంఛవృత్తిర్వనే నిత్యం ప్రత్యవేక్షస్వ మామితి ।

తమువాచ తతో రామః పరిహాససమన్వితమ్ ॥ 32.35 ॥

గవాం సహస్రమప్యేకం న తు విశ్రాణితం మయా ।

పరిక్షిపసి దణ్డేన యావత్తావదవాప్యసి ॥ 32.36 ॥

స శాటీం త్వరితః కట్యాం సమ్భ్రాంతః పరివేష్ట్య తామ్ ।

ఆవిద్ధ్య దణ్డం చిక్షేప సర్వప్రాణేన వేగితః ॥ 32.37 ॥

స తీర్త్వా సరయూపారం దణ్డస్తస్య కరాచ్ఛ్చుతః ।

గోవ్రజే బహుసాహస్రే పపాతోక్షణసన్నిధౌ ॥ 32.38 ॥

తం పరిష్వజ్య ధర్మాత్మా ఆ తస్మాత్ సరయూతటాత్ ।

ఆనయామాస తా గోపైః త్రిజటాయాశ్రమం ప్రతి ॥ 32.39 ॥

ఉవాచ స తతో రామః తం గార్గ్యమభిసాన్త్యయన్ ।

మన్యుర్న ఖలు కర్తవ్యః పరిహాసో హ్యయం మమ ॥ 32.40 ॥

ఇదం హి తేజస్తవ యద్దురత్యయం, తదేవ జిజ్ఞాసితుమిచ్ఛతా మయా ।

ఇమం భవానర్థమభిప్రచోదితః, వృణీష్వ కిం చేదపరం వ్యవస్యతి ॥ 32.41 ॥

బ్రవీమి సత్యేన నతేఽస్తి యంత్రణా, ధనం హి యద్యన్మమ విప్రకారణాత్ ।

భవత్సు సమ్యక్ ప్రతిపాదనేన తత్, మయార్జితం ప్రీతియశస్కరం భవేత్ ॥ 32.42 ॥

తతస్సభార్యస్త్రీజటో మహామునిః, గవామనీకం ప్రతిగృహ్య మోదితః ।

యశోబలప్రీతిసుఖోపబృంహణీః, తదాశిషః ప్రత్యవదన్మహాత్మనః ॥ 32.43 ॥

స చాపి రామః ప్రతిపూర్ణమానసః, మహద్ధనం ధర్మబలైరుపార్జితమ్ ।

నియోజయామాస సుహృజ్జనేఽచిరాత్, యథార్హసమ్మానవచః ప్రచోదితః ॥ 32.44 ॥

ద్విజస్సుహృద్భృత్యజనోఽథవా తదా, దరిద్రభిక్షాచరణశ్చ యోఽభవత్ ।

న తత్ర కశ్చిన్న బభూవ తర్పితః, యథార్హసమ్మానన దానసమ్ప్రభృతైః ॥ 32.45 ॥ (2 సార్లు)

రామభద్ర మహేష్వాస రఘువీరనృపోత్తమ ।

భో దశాస్యాన్తకాఽస్మాకం రక్షాం దేహి శ్రియం చ తే ॥

ఇత్యార్షే శ్రీమద్రామాయణే ఆదికావ్యే అయోధ్యాకాండే ద్వాత్రింశస్సర్గః

